

राजस्थान पत्रिका, 20 नवम्बर, 2016

व्याख्यानमाला का आयोजन



पिलानी. बिट्स में बीएम मित्तल की स्मृति में पुरस्कार प्रदान करते अतिथि।

पिलानी @ पत्रिका. बिट्स संस्थान में संस्थान के पूर्व प्रो बीएम मित्तल की स्मृति में व्याख्यान माला का आयोजन शनिवार को किया गया। संस्थान के फार्मैसी विभाग की ओर से आयोजित कार्यक्रम के मुख्यअतिथि आंके कॉलेज ऑफ फार्मास्यूटिकल के डीन प्रो बी नागवी थे। बिट्स संस्थान निदेशक डा अशोक कुमार सरकार ने अध्यक्षता की। रास अली क्यामाह, बिट्स दुबई परिसर के निदेशक आरएन शाह तथा बीएम मित्तल मेमोरियल समिति के एमएल बंसल विशिष्ट अतिथि थे। अतिथियों ने प्रो बीएम मित्तल द्वारा संस्थान के

माध्यम से फार्मैसी जगत को दिए गए योगदान को रेखांकित करते हुए उन्हें याद किया। इससे पहले अतिथियों ने बीएम मित्तल के चित्र पर पुष्प अर्पित कर उन्हें श्रद्धांजलि अर्पित की। एसोसिएट डीन हेमन्त जाधव ने अतिथियों का स्वागत करते हुए बीएम मित्तल के जीवन पर प्रकाश डाला। कार्यक्रम संयोजक अनिल गायकवाड ने कार्यक्रम से जुड़ी जानकारी दी। कार्यक्रम में अतिथियों ने बिट्स संस्थान में गत वर्ष में बी फार्मा स्नातक के श्रयांस जैन व प्रियंक राज को तथा स्नातकोत्तर के लिए अमोल दरान्दले व साहिल शर्मा को बीएम मित्तल अवार्ड से सम्मानित किया।

जयपुर टाइम्स, 20 नवम्बर, 2016

व्याख्यानमाला में मिला पुरस्कार



पिलानी (निसं)। बट्स पिलानी के फार्मैसी विभाग में प्रोफेसर बीएम मित्तल मेमोरियल व्याख्यानमाला का आयोजन किया गया।

प्रोफेसर बी.एम. मित्तल सन 1950 में बिट्स पिलानी में अपनी सेवाएं दीं। इस अवसर पर विभिन्न प्रतिभाशाली विद्यार्थियों को सम्मानित किया गया।

रोग एवं टीकाकरण पर संगोष्ठी



पिलानी. बिट्स में आयोजित संगोष्ठी में भाग लेते युवा।

पिलानी @ पत्रिका. बिट्स संस्थान में संचालित राष्ट्रीय सेवा योजना इकाई के तत्वावधान में संगोष्ठी का आयोजन रविवार को किया गया। युवा अवस्था में रोग एवं टीकाकरण विषय पर आयोजित संगोष्ठी की अध्यक्षता बिट्स डिस्पेंसरी प्रभारी डा.आरपी पारीक ने की। मुख्य वक्ता के रूप में बोलते हुए लॉरेंस स्कूल सनावर के डा. बंधिता सांधा तथा मुम्बई के डा. आश्रय नायक ने इन्फ्लूएंजा बीमारियों के बारे में बताया। उन्होने युवा अवस्था में खास कर होस्टलों में रहने वाले युवाओं में होने वाली बीमारियों के

बारे में विस्तार से बताते हुए बचने के उपाय सुझाए। डा. पारीक ने आधुनिक वैक्सीन्स के बारे में जानकारी देते हुए वर्तमान संदर्भ में उपयोगी बताया। इससे पहले संस्थान के प्रमुख विक्रम सिंह बिस्ट ने स्वागत करते हुए कार्यक्रम के आयोजन से जुड़ी जानकारी दी। संगोष्ठी में बिरला बालिका विद्यापीठ, बिरला स्कूल एवं बिरला पब्लिक स्कूल क विद्यार्थियों ने भाग किया। असीम सिंधवानी ने आभार जताया। संगठन के प्रणति जैन, मृणाल, कुणाल एवं सिद्धार्थ सहित ने सहयोग किया।